

माहिती व जनसंपर्क महासंचालनालयातील
अधिकारी/कर्मचारी यांच्या खाजगी परदेश
दौऱ्यास शासन मान्यता देण्याबाबत.

महाराष्ट्र शासन

सामान्य प्रशासन विभाग

शासन परिपत्रक क्र. मावज-२०१७/प्र.क्र.२०३/३४-अ

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक:-१२ जानेवारी, २०१८.

वाचा :- १) शासन परिपत्रक, सामान्य प्रशासन विभाग क्र. माजम-२०१०/१४७३/प्र.क्र.१८०/
३४-अ, दि.१२ जुलै, २०१०.

२) शासन परिपत्रक, सामान्य प्रशासन विभाग क्र. मावज-२०१३/७२४/प्र.क्र.२४२/३४-अ,
दि.३१ ऑगस्ट, २०१३.

३) शासन परिपत्रक, सामान्य प्रशासन विभाग क्र. परदौ -१४१४/७२४/प्र.क्र.४६/११,
दि.२९ डिसेंबर, २०१४.

परिपत्रक

सामान्य प्रशासन विभागाच्या सं.क्र.१ येथे नमूद केलेल्या दि.१२.७.२०१० च्या परिपत्रकान्वये माहिती व जनसंपर्क महासंचालनालयातील अधिकारी/कर्मचारी यांच्या परदेशीय/ देशांतर्गत दौऱ्यास शासनाची पूर्व मंजूरी घेण्याबाबतच्या सूचना निर्गमित करण्यात आल्या आहेत. तसेच संदर्भाधीन क्र.२ येथील दि.३१.८.२०१३ च्या परिपत्रकान्वये माहिती व जनसंपर्क महासंचालनालयातील गट-क व गट-ड मधील कर्मचाऱ्यांच्या **खाजगी** परदेश दौऱ्याकरिता शासनाची मंजूरी घेण्याची आवश्यकता नाही. अशा सूचना देण्यात आल्या आहेत.

२. सामान्य प्रशासन विभागाच्या सं.क्र.३ येथील दि.२९.१२.२०१४ शासन परिपत्रकान्वये अखिल भारतीय सेवेतील तसेच राज्य सेवेतील अधिकारी/ कर्मचारी यांच्या विदेश दौऱ्यासंबंधीचे निकष, सूचना व कार्यपद्धतीचे एकत्रित आदेश प्रसृत करण्यात आले आहेत. त्या अनुषंगाने उपरोक्त संदर्भाधीन क्र.१ व २ येथील परिपत्रके अधिक्रमित करण्यात येत आहेत.

३. माहिती व जनसंपर्क महासंचालनालयातील सर्व अधिकारी व कर्मचारी यांना विदेशांत राहणाऱ्या नातेवाईकांना भेटणे, पर्यटन, वैद्यकीय उपचार घेणे अशा खाजगी कारणांसाठी करावयाच्या विदेश दौऱ्याकरिता यापुढे शासनाची मंजूरी घेण्याची आवश्यकता नाही. अशा प्रकरणी संबंधित अधिकारी/कर्मचारी यांना रजा मंजूर करण्यास सक्षम असणाऱ्या प्राधिकाऱ्याची पूर्वपरवानगी घेण्यात यावी.

४. परिच्छेद ३ मध्ये नमूद केलेल्या बाबींव्यतिरिक्त इतर बाबींसंदर्भात विदेश दौरा करावयाचा झाल्यास त्यासाठी उपरोक्त संदर्भाधीन क्र.३ मधील दि.२९.१२.२०१४ च्या शासन परिपत्रकातील सूचनांनुसार कार्यवाही करण्यात यावी.

५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१८०११२१५०१२०८४०७ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रा.ना.मुसळे)
अवर सचिव, महाराष्ट्र शासन

प्रत,

- १) महासंचालक, माहिती व जनसंपर्क महासंचालनालय, मंत्रालय, मुंबई.
- २) संचालक (माहिती) (प्रशासन) माहिती व जनसंपर्क महासंचालनालय, मुंबई,
- ३) माहिती व जनसंपर्क महासंचालनालयाच्या अधिनस्त सर्व कार्यालये.
- ४) निवडनस्ती/का.३४-अ.